

नांदेड जिल्ह्यातील अतिवृष्टी/पुरामुळे
बाधित होऊन पुनर्वसित झालेल्या
गावांतील नागरी सुविधा कामांसाठी निधी
वितरीत करण्याबाबत.

महाराष्ट्र शासन
महसूल व वन विभाग
शासन निर्णय क्रमांक: अर्थसं-२०२५/प्र.क्र.२७/र-१२
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
दिनांक: २९ मार्च, २०२५

वाचा -

- १) शासन निर्णय, महसूल व वन विभाग क्र. एफएलडी-२०२३/प्र.क्र.३५/र-१२, दि. ०४.०५.२०२३
- २) शासन निर्णय, महसूल व वन विभाग क्र. एफएलडी-२०२३/प्र.क्र.८२/र-१२, दि. २९.०२.२०२४
- ३) शासन निर्णय, महसूल व वन विभाग क्र. एफएलडी-२०२४/प्र.क्र.१८/र-१२, दि. ०१.०३.२०२४
- ४) शासन निर्णय, महसूल व वन विभाग क्र. एफएलडी-२०२४/प्र.क्र.१८/र-१२, दि. ०५.०३.२०२४
- ५) शासन निर्णय, महसूल व वन विभाग क्र. एफएलडी-२०२४/प्र.क्र.४६/र-१२, दि. ११.०९.२०२४
- ६) शासन निर्णय, महसूल व वन विभाग क्र. एफएलडी-२०२४/प्र.क्र.४९/र-१२, दि. १२.०९.२०२४
- ७) शासन निर्णय, महसूल व वन विभाग क्र. एफएलडी-२०२४/प्र.क्र.४२/र-१२, दि. १६.०९.२०२४
- ८) अधीक्षक अभियंता, सार्वजनिक बांधकाम मंडळ, नांदेड यांचे पत्र जा.क्र.अर्थ/७६७/२०२५, दि.१३.०२.२०२५

प्रस्तावना-

नांदेड जिल्ह्यातील अतिवृष्टी/पुरामुळे बाधित होऊन पुनर्वसित झालेल्या गावांतील नागरी सुविधा कामांना संदर्भाधीन क्र. १ ते ७ येथील शासन निर्णयान्वये प्रशासकीय मान्यता प्रदान करण्यात आली आहे. सदर प्रशासकीय मान्यता प्रदान करण्यात आलेल्या कामांची देयके अदा करण्यासाठी अधीक्षक अभियंता, सार्वजनिक बांधकाम मंडळ, नांदेड यांनी संदर्भाधीन क्र. ८ येथील पत्रान्वये निधी मागणी प्रस्ताव शासनास सादर केला आहे.

२. त्यानुसार प्रस्तावाधीन नागरी सुविधा कामांकरिता निधी उपलब्ध करून देण्याची बाब शासनाच्या विचाराधीन होती.

शासन निर्णय-

नांदेड जिल्ह्यातील अतिवृष्टी/पुरामुळे बाधित होऊन पुनर्वसित झालेल्या पुढील तक्त्यात नमूद गावांतील नागरी सुविधा कामांची देयके अदा करण्याकरिता लेखाशीर्ष (२२४५ ०९८८) खाली रुपये १३.२५ कोटी (अक्षरी रुपये तेरा कोटी पंचवीस लक्ष फक्त) व लेखाशीर्ष (२२४५ २२२९) खाली रुपये २२.६५ कोटी (अक्षरी रुपये बावीस कोटी पासष्ट लक्ष फक्त) एवढा निधी सन २०२४-२०२५ या चालु वित्तीय वर्षात वितरित करण्यास शासन मंजूरी देण्यात येत आहे.

२. शासन निर्णय वित्त विभाग क्र.विअप्र.२०१३/प्र.क्र.३०/२०१३/विनियम, भाग-२, दि.१७ एप्रिल २०१५ अनुसार वित्तीय अधिकार नियमपुस्तिका, १९७८ मधील भाग पहिला, उपविभाग तीन अनुक्रमांक ४ परिच्छेद क्र.२७ (२) (अ) अनुसार प्रशासकीय विभागास असलेल्या अधिकारांनुसार नांदेड जिल्ह्यातील अतिवृष्टी/पुरामुळे बाधित होऊन पुनर्वसित झालेल्या पुढील तक्त्यात नमूद

गावांतील नागरी सुविधा कामांकरिता रुपये १३.२५ कोटी (अक्षरी रुपये तेरा कोटी पंचवीस लक्ष फक्त) एवढा निधी “मागणी क्रमांक सी-६, २२४५- नैसर्गिक आपत्तीच्या निवारणासाठी सहाय्य, ०२- पूर, चक्रीवादळे इत्यादि, १०१, अनुग्रह सहाय्य (९३) इतर, (९३)(०५) पुरामुळे बाधित झालेल्या व्यक्तींच्या पुनर्वसनाकरिता रस्ते, पाणीपुरवठा, शाळा, चावडी, विद्युत पुरवठा इ. नागरी सुविधा यांवरील खर्च (अनिवार्य) (२२४५ ०९८८) ३१- सहायक अनुदाने (वेतनेतर)” या लेखाशीर्षाखाली तसेच रुपये २२.६५ कोटी (अक्षरी रुपये बावीस कोटी पासष्ट लक्ष फक्त) एवढा निधी “मागणी क्रमांक सी-६, २२४५- नैसर्गिक आपत्तीच्या निवारणासाठी सहाय्य, ०२, पूर, चक्रीवादळे इत्यादी, १०१, अनुग्रह सहाय्य (९२) राज्य आपत्ती प्रतिसाद निधीच्या मानकाव्यतिरिक्त खर्च, (९२) (०४) पुरामुळे बाधित झालेल्या व्यक्तींच्या पुनर्वसनाकरिता रस्ते, पाणी पुरवठा, शाळा, चावडी, विद्युत पुरवठा, नागरी सुविधावरील खर्च (अनिवार्य) (दत्तमत) (२२४५ २२२९) ३१-सहायक अनुदाने (वेतनेतर)” या लेखाशीर्षाखाली अधीक्षक अभियंता, सार्वजनिक बांधकाम मंडळ, नांदेड यांना खालील अटींच्या अधीन राहून निधी उपलब्ध करून देण्यात येत आहे.

(रक्कम लाखात)

अ. क्र.	पुनर्वसित गावठाण	नागरी सुविधा कामांचा तपशील	प्रशासकीय मान्यता रक्कम	यापूर्वी वितरित एकूण निधी	वितरित करावयाची रक्कम
लेखाशीर्ष (२२४५ ०९८८)					
१	नागापूर ता. नांदेड	अंतर्गत सी. सी. रस्ता व सी. सी. नाली बांधकाम	४९६.०७	निरंक	२५०.००
२	मुजामपेठ ता. नांदेड	अंतर्गत सी. सी. रस्ता व सी. सी. नाली बांधकाम	४९८.०१	निरंक	२५०.००
३	खडकुत ता. नांदेड	लहान पुलासह मुख्य रस्त्याचे बांधकाम	५००.००	निरंक	३००.००
४	कामठा बु. ता. अर्धापूर	समाजमंदिर आणि अंतर्गत सी.सी.रस्ते व नालीचे बांधकाम	५००.००	निरंक	३००.००
५	सांगवी खु. ता. अर्धापूर	अंतर्गत सी.सी.रस्ता व नाली बांधकाम	१००.००	निरंक	६०.००
६	वासरी ता. मुदखेड	अंतर्गत सी.सी.रस्ता, नाली व शाळा बांधकाम	२००.००	निरंक	७५.००
७	टाकळी ता. मुदखेड	दोन समाजमंदिर व शाळा बांधकाम	१००.००	निरंक	९०.००
एकूण (लेखाशीर्ष २२४५ ०९८८)					१३२५.००
लेखाशीर्ष (२२४५ २२२९)					
८	शेलगाव ता. अर्धापूर	अंतर्गत सी.सी.रस्ते व सी.सी. नाली बांधकाम करणे	३६०.००	निरंक	२५०.००
९	वासरी ता. मुदखेड	अंतर्गत सी.सी.रस्ते व सी.सी. नाली बांधकाम करणे	४९६.२९	निरंक	३१५.००
१०	शंखतीर्थ ता. मुदखेड	अंतर्गत सी.सी.रस्ते व सी.सी. नाली बांधकाम करणे	४९६.००	निरंक	४००.००
११	टाकळी ता. मुदखेड	अंतर्गत सी.सी.रस्ते व सी.सी. नाली बांधकाम करणे	४९५.२२	निरंक	३८०.००

अ. क्र.	पुनर्वसित गावठाण	नागरी सुविधा कामांचा तपशील	प्रशासकीय मान्यता रक्कम	यापूर्वी वितरित एकूण निधी	वितरित करावयाची रक्कम
१२	खुजडा ता. मुदखेड	अंतर्गत सी.सी.रस्ते व सी.सी. नाली बांधकाम करणे	३५७.९१	निरंक	१००.००
१३	दरेगाव ता. मुदखेड	अंतर्गत सी.सी.रस्ते व सी.सी. नाली बांधकाम करणे	४७७.५०	निरंक	२२०.००
१४	हिस्सा पाथरड ता. मुदखेड	अंतर्गत सी.सी.रस्ते व सी.सी. नाली बांधकाम करणे	४९९.००	निरंक	३५०.००
१५	चिलपिपरी ता. मुदखेड	अंतर्गत सी.सी.रस्ते व सी.सी. नाली बांधकाम करणे	४९५.००	निरंक	२५०.००
एकूण (लेखाशीर्ष २२४५ २२२९)					२२६५.००

३. सदर निधी खर्च करताना सर्व संबंधितांनी खालील अटी व शर्तीचे काटेकोरपणे पालन करावे.
- १) सदर निधी वितरणासाठी सह सचिव तथा वित्तीय सल्लागार, मदत व पुनर्वसन यांना नियंत्रक अधिकारी म्हणून घोषित करण्यात येत असून त्यांनी सदर निधी अधीक्षक अभियंता, सार्वजनिक बांधकाम मंडळ, नांदेड यांना BEAMS प्रणालीवर उपलब्ध करून देण्याची कार्यवाही करावी.
 - २) अधीक्षक अभियंता, सार्वजनिक बांधकाम मंडळ, नांदेड यांनी त्यांना या आदेशान्वये प्राप्त होणारा निधी संबंधित कार्यकारी अभियंता, सार्वजनिक बांधकाम विभाग, नांदेड यांना कामाच्या प्रगतीनुसार अर्थसंकल्प वितरणप्रणाली BEAMS द्वारे तात्काळ वितरित करावा.
 - ३) संबंधित कार्यकारी अभियंता, सार्वजनिक बांधकाम विभाग, नांदेड यांनी या आदेशान्वये मंजूर केलेला निधी प्राप्त होताच नागरी सुविधा कामांची प्रलंबित देयके तात्काळ अदा करावीत, तदनुषंगाने कार्यपूर्ती अहवाल शासन, विभागीय आयुक्त, छत्रपती संभाजीनगर तसेच जिल्हाधिकारी, नांदेड यांना सत्वर सादर करावा.
 - ४) या आदेशान्वये मंजूर करण्यात आलेला व प्राप्त झालेला निधी मंजूर नागरी सुविधा कामांवरच खर्च करण्यात यावा तसेच सदर निधी खर्च करताना मंजूर केलेल्या अनुदानापेक्षा कोणत्याही परिस्थितीत जास्त खर्च होणार नाही याची कार्यकारी अभियंता यांनी दक्षता घ्यावी.
 - ५) मंजूर निधी शासनाच्या पूर्वमान्यतेशिवाय अन्य कामांवर खर्च होणार नाही याची संबंधित प्रकल्प अधिकारी यांनी दक्षता घ्यावी.
 - ६) सदरच्या आदेशातील नमूद लेखाशीर्षातर्गत कोणताही निधी शिल्लक राहणार नाही अथवा सदर आदेशान्वये प्राप्त होणारा निधी संबंधित यंत्रणेच्या कोणत्याही Operational Bank Account/PLA (स्वीय प्रपंची खाते) मध्ये जमा करून ठेवण्यात येणार नाही, याची संबंधित यंत्रणेचे कार्यकारी अभियंता यांनी दक्षता घ्यावी.
 - ७) सदरच्या आदेशातील नमूद लेखाशीर्षातर्गत एक वर्षापूर्वीचे कोणतेही संक्षिप्त देयक प्रलंबित नाही, याची संबंधित यंत्रणेचे कार्यकारी अभियंता यांनी दक्षता घ्यावी.
 - ८) सदरच्या आदेशातील नमूद लेखाशीर्षातर्गत संबंधित संनियंत्रण अधिकारी यांनी होणाऱ्या

खर्चाचे स्वतंत्र लेखे ठेवून शासनाच्या प्रचलित लेखा पद्धतीनुसार ते महालेखापाल यांना सादर करावेत. तदनुषंगाने या लेखाशीर्षाखाली होणाऱ्या खर्चाचा ताळमेळ, विनियोजन लेखे इत्यादि कामे संबंधितांनी प्रचलित पद्धतीप्रमाणे करावीत.

- ९) यासंदर्भातील खर्च विवरणपत्रे/अहवाल शासनास न चुकता सादर करण्यात यावीत. वरील निधी संबंधित खर्च ताळमेळाची विवरणपत्रे महालेखापाल कार्यालयाच्या Reconciliation Slip सह शासनास न चुकता सादर करावीत.
- १०) संबंधित अधीक्षक अभियंता व संबंधित कार्यकारी अभियंता यांनी या आदेशान्वये वितरीत निधीचे उपयोगिता प्रमाणपत्र (Utilisation Certificate) पुढील निधी मागणी प्रस्तावासोबत शासनास सादर करावे. तसेच सदर उपयोगिता प्रमाणपत्र (Utilisation Certificate) महालेखापाल कार्यालय, संबंधित जिल्हाधिकारी/विभागीय आयुक्त यांनाही सादर करावे.
- ११) या संदर्भातील लेखाशीर्षाखाली चालू वित्तीय वर्ष सन २०२४-२०२५ मध्ये मंजूर करण्यात आलेल्या निधीच्या अनुषंगाने खर्चाचा विनियोजन लेखा संबंधितांनी विहित कालावधीत शासनास सादर करावा.

४. सदर आदेश वित्त विभाग शासन निर्णय क्र. विअप्र २०१३/प्र.क्र.३०/१३/विनिमय, भाग-२, दि. १७.०४.२०१५ मधील वित्तीय नियमावली भाग पहिला उपविभाग तीन परिच्छेद क्र. २७ (२) अन्वये प्रशासकीय विभागास असलेल्या अधिकारांनुसार व वित्त विभाग अनौ. संदर्भ क्र. २००/२०२५/व्यय-९, दि. २१.०३.२०२५ अन्वये प्राप्त सहमतीनुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२५०३२९१५०९५९७३१९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सं. मा. जगताप)

कार्यासन अधिकारी, महाराष्ट्र शासन

प्रत,

- १) विभागीय आयुक्त तथा मुख्य नियंत्रण अधिकारी (पुनर्वसन) छत्रपती संभाजीनगर विभाग, छत्रपती संभाजीनगर
- २) उप आयुक्त (पुनर्वसन), छत्रपती संभाजीनगर
- ३) जिल्हाधिकारी तथा पुनर्वसन उपसंचालक, नांदेड
- ४) मुख्य कार्यकारी अधिकारी, जिल्हा परिषद, नांदेड
- ५) महालेखापाल (लेखा व अनुज्ञेयता) महाराष्ट्र राज्य, मुंबई-१, नागपूर-२ (२ प्रतीत)
- ६) महालेखापाल (लेखा परीक्षा) महाराष्ट्र राज्य, मुंबई-१, नागपूर-२ (२ प्रतीत)
- ७) जिल्हा कोषागार अधिकारी, नांदेड
- ८) अधीक्षक अभियंता, सार्वजनिक बांधकाम मंडळ, नांदेड
- ९) कार्यकारी अभियंता, सार्वजनिक बांधकाम विभाग, नांदेड
- १०) वित्त विभाग, कार्यासन व्यय-१०, अर्थसंकल्प-३, मंत्रालय, मुंबई-३२.

- ११) नलडुऑन वलडलग, करुडलसन १ॡॡॡ, डंतुरलड, डुंडई ३२.
- १२) डहसूल व वन वलडलग, ककुष अडलकरुी ड-१, डंतुरलड, डुंडई - ३२
- १३) डहसूल व वन वलडलग, डी.ऐ.सी. करुडलसन, डंतुरलड, डुंडई ३२.
- १ॡ) नलवडनसुती करुडलसन २-१२, डहसूल व वन वलडलग, डंतुरलड, डुंडई-३२